

## II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U  
AĠENZIJI TAL-UNJONI EWROPEA

## IL-KUMMISSJONI EWROPEA

**Komunikazzjoni tal-Kummissjoni – Gwida dettaljata dwar il-ġabra, il-verifika u l-preżentazzjoni ta' rapporti ta' grajja/reazzjoni kuntrarja li jirriżultaw minn provi kliniċi dwar prodotti mediċinali għall-użu mill-bniedem ("CT-3")**

(2011/C 172/01)

## 1. INTRODUZZJONI

## 1.1. Bazi legali

1. Din il-gwida dettaljata hija bbażata fuq l-Artikolu 18 tad-Direttiva 2001/20/KE tal-Parlament Ewropew u tal-Kunsill tal-4 ta' April 2001 dwar l-approssimazzjoni tal-ligijiet, regolamenti u dispozizzjonijiet amministrattivi tal-Istati Membri li jirrelataw għall-implimentazzjoni ta' prassi korretta ta' klinika fit-twettiq ta' provi kliniċi fuq prodotti mediċinali għall-użu mill-bniedem<sup>(1)</sup> (minn hawn "il quddiem id-Direttiva 2001/20/KE") li jipprevedi li:

"Il-Kummissjoni, b'konsultazzjoni mal-Aġenzija, l-Istati Membri u partijiet interessati, għandha thejji u tippubblika gwida dettaljata dwar il-ġbir, verifika u preżentazzjoni tar-rapporti tal-grajja/reazzjoni kuntrarja, flimkien mal-proċeduri ta' dekodifikazzjoni għal reazzjonijiet serji kuntrarji mhux mistennija."

2. Skont l-Artikolu 3(1) tad-Direttiva 2001/20/KE, id-dispożizzjonijiet nazzjonali dwar il-protezzjoni ta' suġġetti ta' prova klinika għandhom ikunu konsistenti mal-proċeduri u limiti ta' żmien speċifikati fid-Direttiva 2001/20/KE, inklużi l-proċeduri u l-limiti ta' żmien għall-ġabra, il-verifika u l-preżentazzjoni ta' rapporti ta' reazzjonijiet kuntrarji li jirriżultaw minn provi kliniċi fuq prodotti mediċinali għall-użu mill-bniedem. Dan id-dokument jipprovi gwida dwar dawn l-aspetti.
3. L-awtoritajiet kompetenti nazzjonali u l-Kumitati tal-Etika tal-Istati Membri tal-Unjoni Ewropea ("UE") u tal-Istati Kontraenti taż-Zona Ekonomika Ewropea ("ŻEE"),<sup>(2)</sup>

sponsors u investigaturi, kif ukoll persuni li ngħataw xoghlijiet u funzjonijiet marbuta mar-rappurtaġġ tas-sigurtà, għandhom jikkunsidraw din il-gwida meta japplikaw għad-Direttiva 2001/20/KE.

## 1.2. Ambitu

4. Din il-gwida dettaljata tindirizza l-ġbir, il-verifika u r-rappurtaġġ ta' grajjet kuntrarji li jsehhu waqt prova klinika li jaqgħu fl-ambitu tad-Direttiva 2001/20/KE, jiġifieri prova klinika kif definita f'dik id-Direttiva u mwettqqa f'tal-inqas Stat Membru wiehed tal-UE.
5. Għal aktar dettalji dwar l-ambitu tad-Direttiva 2001/20/KE saret referenza għat-taqsim 1.2 tal-Gwida ddettaljata dwar it-talba lill-awtoritajiet kompetenti għall-awtorizzazzjoni ta' prova klinika fuq prodott mediċinali għall-użu mill-bniedem, in-notifika ta' emendi sostanzjali u d-dikjarazzjoni tat-tmiem tal-prova<sup>(3)</sup> (minn hawn "il quddiem "gwida dettaljata CT-1")

## 1.3. Definizjonijiet

6. Id-definizjonijiet fid-Direttiva 2001/20/KE, l-atti ta' implimentazzjoni tal-Kummissjoni ta' din id-Direttiva u d-dokumenti ta' gwida rilevanti fil-verżjonijiet attwali tagħhom japplikaw ukoll fir-rigward ta' din il-gwida dettaljata.
7. Rigward it-termini "grajja kuntrarja", "reazzjoni kuntrarja", "suspettat", "mhux mistenni" u "serju", saret referenza għat-taqsimiet rispettivi ta' din il-gwida dettaljata.

<sup>(1)</sup> ĠU L 121, 1.5.2001, p. 34.

<sup>(2)</sup> Għall-finijiet ta' dan id-dokument, ir-referenzi għall-UE, l-Istati Membri tal-UE jew l-Istati Membri jinkludu ż-ŻEE jew l-Istati Kontraenti taż-ŻEE, sakemm mhux indikat mod ieħor.

<sup>(3)</sup> ĠU C 82, 30.3.2010, p. 1.

8. Ghall-iskopijiet ta' din il-gwida dettaljata, l-“Istat Membru kkonċernat” tfisser l-Istat Membru fejn il-prova klinika giet awtorizzata mill-awtorità kompetenti nazzjonali u rċeviet l-opinjoni favorevoli tal-Kumitat tal-Etika.

#### 1.4. Interfaċċja b'dokumenti gwida oħrajn

9. Din il-gwida dettaljata għandha tinqara flimkien ma', b'mod partikolari

— l-gwida dettaljata CT-1; u

— in-Nota ta' gwida dwar il-ġestjoni tas-sigurtà klinika: Definizzjoni u standards għar-rappurtaġġ imħaffef <sup>(4)</sup> (minn hawn 'il quddiem “nota ta' gwida ICH E2A”).

10. Fejn xieraq, din il-gwida dettaljata tirriproduċi l-kontenut tad-dokumenti tal-gwida msemmija hawn fuq, sabiex tiffaċilita l-applikazzjoni tar-regoli dwar ir-rappurtaġġ tas-sigurtà.

#### 2. INTERFAĊĊJA BIR-REGOLI TAL-FARMAKOVIĠILANZA

11. Ir-regoli tal-farmakoviġilanza stabbiliti fid-Direttiva 2001/83/KE tal-Parlament Ewropew u tal-Kunsill tas-6 ta' Novembru 2001 tal-Parlament Ewropew u tal-Kunsill dwar il-kodiċi tal-Komunità li għandu x'jaqşam ma' prodotti mediċinali għall-użu mill-bniedem <sup>(5)</sup> (minn hawn 'il quddiem id-“Direttiva 2001/83/KE”) u r-Regolament (KE) Nru 726/2004 tal-Parlament Ewropew u tal-Kunsill tal-31 ta' Marzu 2004 li jstabbilixxi proċeduri Komunitarji għall-awtorizzazzjoni u s-sorveljanza ta' prodotti mediċinali għall-użu mill-bniedem u veterinarju u li jstabbilixxi l-Aġenzija Ewropea għall-Mediċini (minn hawn 'il quddiem ir-“Regolament (KE) Nru 726/2004”) <sup>(6)</sup> ma japplikawx għall-prodotti mediċinali investigattivi (“IMPs”) u l-prodotti mediċinali non-investigattivi <sup>(7)</sup> (“non-IMPs”). <sup>(8)</sup>

12. Isegwi li:

— ir-rappurtaġġ tas-sigurtà jaqa' jew taht id-Direttiva 2001/20/KE jew taht id-dispożizzjonijiet dwar il-farmakoviġilanza kif stabbiliti fid-Direttiva 2001/83/KE u r-Regolament (KE) Nru 726/2004. Reazzjonijiet kuntrarji ma jistgħux jiġu rrapportati taht iż-żewġ regimi, jiġifieri d-Direttiva 2001/20/KE kif ukoll ir-Regolament (KE) Nru 726/2004 u d-Direttiva 2001/83/KE;

— reazzjoni kuntrarja għal xi IMP jew non-IMP li ssehh waqt prova klinika għandha tiġi rrapportata biss jew segwita skont id-Direttiva 2001/20/KE. Għandu jkun hemm konformità ma' din il-gwida dettaljata, fl-applikazzjoni ta' dik id-Direttiva.

13. Għaldaqstant, ir-responsabbiltajiet tal-isponsors u l-investigaturi fir-rigward tar-rappurtaġġ tas-sigurtà huma determinati biss permezz tad-Direttiva 2001/20/KE.

#### 3. IR-RESPONSABBILTAJIET TAL-INVESTIGATUR U L-ISPONSER FIR-RIGWARD TAL-MONITORAĠĠ U R-RAPPURTAĠĠ TAS-SIGURTÀ

14. Ir-responsabbiltajiet tal-investigatur jinvolvu:

— ir-rappurtaġġ lill-isponsor ta' grajjiet kuntrarji serji (ara taqsima 4);

— ir-rappurtaġġ lill-isponsor ta' ċerti grajjiet kuntrarji mhux serji u/jew abnormalitajiet tal-laboratorju (ara taqsima 5).

15. Ir-responsabbiltajiet tal-isponsor jinvolvu:

— ir-registrazzjoni tal-grajjiet kuntrarji (ara taqsima 6);

— ir-rappurtaġġ ta' reazzjonijiet suspettati serji kuntrarji mhux mistennija (“SUSARs”) lill-awtorità kompetenti nazzjonali (kemm jekk direttament jew permezz tal-Modulu Eudravigilance tal-Provi Kliniċi, ara t-taqsima 7.4) u l-Kumitat tal-Etika (ara taqsima 80);

— li jinforma lill-investigaturi (ara taqsima 7.10);

— rappurtaġġ annwali dwar is-sigurtà għall-awtorità kompetenti nazzjonali u l-Kumitat tal-Etika (ara t-taqsima 8).

16. L-isponsor għandu jiżen kontinwament il-benefiċċji mar-riskji antiċipati tal-prova klinika <sup>(9)</sup>, li tinkludi evalwazzjoni kontinwa tas-sigurtà tal-IMPs.

17. L-isponsor għandu jhejji sistemi u proċeduri operanti standard bil-miktub sabiex jiżgura l-konformità mal-istandards tal-kwalità meħtieġa f'kull stadju tad-dokumentazzjoni tal-każ, il-ġbir tad-dejta, il-validazzjoni, l-evalwazzjoni, l-arkivjar, ir-rappurtaġġ u s-segwiment.

<sup>(4)</sup> CPMP/ICH/377/95 (<http://www.ema.europa.eu/pdfs/human/ich/037795en.pdf>).

<sup>(5)</sup> ĠU L 311, 28.11.2001, p. 67.

<sup>(6)</sup> ĠU L 136, 30.4.2004, p. 1.

<sup>(7)</sup> Għal gwida dwar it-termini, ara il-Gwida dwar *Prodotti Mediċinali Investigattivi (IMPs) u prodotti mediċinali non-investigattivi (NIMPs)* fil-Provi Kliniċi ([http://ec.europa.eu/health/documents/eudralex/vol-10/index\\_en.htm](http://ec.europa.eu/health/documents/eudralex/vol-10/index_en.htm)).

<sup>(8)</sup> L-Artikolu 3(3) tad-Direttiva 2001/83/KE, ara wkoll l-Artikolu 107(1), subparagrafu 3 tad-Direttiva 2001/83/KE kif emendata bid-Direttiva 2010/84/UE tal-15 ta' Diċembru 2010.

<sup>(9)</sup> Taqsima 2.2. tal-ICH E6 – Prassi klinika tajba.

18. Fir-rigward tal-provi kliniċi bi prodotti mediċinali investgattivi ta' terapija avvanzata, hemm gwida speċifika fil-linji gwida dettaljati dwar prassi ta' klinika tajba li hija speċifika għall-prodotti mediċinali ta' terapija avvanzata. <sup>(10)</sup>

19. Id-delega tax-xoghlijiet ma twarrabx ir-responsabbiltà aħharja tal-isponser jew l-investigatur għat-twertiq tal-prova klinika skont il-leġislazzjoni applikabbli.

#### 4. IR-RAPPORTAĠĠ MIN-NAHA TAL-INVESTIGATUR TA' ĠRAJJET KUNTRARJI SERJI LILL-ISPONSER

##### 4.1. Bażi legali u għan

20. L-Artikolu 16(1) tad-Direttiva 2001/20/KE jaqra kif ġej:

“L-investigatur għandu jirrapporta kull ġrajja serja kuntrarja minnufih lill-isponser hliet dawk fejn il-protokoll jew il-brochure tal-investigatur jidentifikahom bhala li ma jeħtigux rapportar immedjat. Ir-rapport immedjat għandu jiġi segwit b'rapporti dettaljati bil-miktub. Ir-rapporti immedjati u dawk li jiġu wara għandhom jidentifikaw is-suġġetti b'numri uniċi ta' kodiċi mogħtija lil dawn tal-aħħar.”

21. L-iskop ta' dan l-obbligu huwa li jiġi żgurat li l-isponser għandu t-tagħrif neċessarju biex jevalwa kontinwament il-bilanċ bejn il-benefiċċju u r-riskju tal-prova klinika, skont l-Artikolu 3(2)(a) tad-Direttiva 2001/20/KE.

##### 4.2. “Ġrajja kuntrarja serja”

###### 4.2.1. “Ġrajja kuntrarja”

22. “Ġrajja kuntrarja” hija definita fl-Artikolu 2(m) tad-Direttiva 2001/20/KE kif ġej:

“Kull ġrajja medika mhux mistennija f'pazjent jew suġġett ta' prova klinika li jiġi amministrat lill-prodott mediċinali u li mhux neċessarjament ikollha relazzjoni kawżali ma' din il-kura”.

23. Għaldaqstant ġrajja kuntrarja tista' tkun kwalunkwe sinjal (inkluża sejba abnormali fil-laboratorju, pereżempju), sintomu jew marda mhux favorevoli u mhux intenzjonata assoċjata temporanjament mal-użu ta' prodott mediċinali, kemm jekk meqjusa marbuta mal-prodott mediċinali u kemm jekk le. <sup>(11)</sup>

###### 4.2.2. “Ġrajja kuntrarja serja”

24. “Ġrajja kuntrarja serja” hija definita fl-Artikolu 2(o) tad-Direttiva 2001/20/KE kif ġej:

“Kull ġrajja medika jew effett mhux mistenni li fi kwalunkwe doża twassal għall-mewt, tkun ta' theddida għall-hajja, teħtieġ dħul fi sptar jew ittawwal iż-żmien ta' dewmien fi sptar, tirriżulta f'diżabbiltà jew inkapaċità persistenti jew sinifikanti, jew tkun anomalija kongenitali jew difett mit-twelid”

25. Dawn il-karatteristiċi/konsegwenzi jridu jiġu kkunsidrati waqt il-ġrajja. Pereżempju, fir-rigward ta' ġrajja b'riskju ta' telf ta' hajja, dan jirreferi għal ġrajja fejn is-suġġett kien friskju li jitlef ħajtu matul din il-ġrajja; ma jirreferix għal ġrajja bl-ipoteżi li kieku kien aktar qawwi seta' kkawża l-mewt.

26. Ċerti ġrajjet mediċi jistgħu jfjixklu lis-suġġett jew ikunu jeħtieġu intervent biex tiġi evitata wahda mill-karatteristiċi/konsegwenzi msemmija hawn fuq. Ġrajjet bħal dawn (minn hawn 'il quddiem msemmija “ġrajjet mediċi importanti”) għandhom jiġu kkunsidrati bhala “serji” skont id-definizzjoni.

27. Il-gudizzju mediku u xjentifiku għandu jitwettaq waqt li jkun qed jiġi deċiż jekk ġrajja hijiex “serja” skont dawn il-kriterji. <sup>(12)</sup>

##### 4.3. Skedi

28. L-investigatur irid jirrapporta minnufih lill-isponser kull ġrajja kuntrarja serja hliet dawk li jiġu identifikati fil-protokoll jew il-brochure tal-investigatur (“IB”) bhala li ma jeħtigux rapportaġġ immedjat. <sup>(13)</sup>

###### 4.3.1. Ir-rappurtaġġ immedjat u r-rapport ta' segwiment

29. Ir-rappurtaġġ immedjat għandu jippermetti lill-isponser jiehu l-miżuri xierqa biex jindirizza riskji potenzjali godda fi prova klinika. Għaldaqstant, l-investigatur għandu jhejji r-rapport immedjat fi żmien qasir ferm u fl-ebda ċirkostanza ma għandu jaqbeż l-24 siegħa mill-hin li jkun sar jaf bi ġrajja kuntrarja serja.

30. Ir-rapport ta' segwiment għandu jippermetti lill-isponser jiddetermina jekk ġrajja kuntrarja serja tirrikjedix rivalutazzjoni tal-bilanċ bejn il-benefiċċju u r-riskju tal-prova klinika, jekk it-tagħrif rilevanti ma kienx diġà disponibbli u pprovdut fir-rapport inizjali.

###### 4.3.2. Rappurtaġġ mhux immedjat

31. F'każijiet fejn ir-rappurtaġġ ma jkunx meħtieġ minnufih (ara t-taqsim 4.3 hawn fuq) l-investigatur għandu jirrapporta fil-limitu xieraq taż-żmien, u jiehu inkunsiderazzjoni l-ispeċifitajiet tal-prova u tal-ġrajja kuntrarja serja, kif ukoll il-possibbiltà ta' gwida fil-protokoll jew fl-IB. <sup>(14)</sup>

<sup>(10)</sup> EudraLex, Volum 10.

<sup>(11)</sup> Taqsim 2.A.1. tan-nota ta' gwida ICH E2A.

<sup>(12)</sup> Eżempji jinsabu fit-taqsim 2.B tan-nota ta' gwida ICH E2A.

<sup>(13)</sup> Ara wkoll it-taqsimiet 2.5 u 2.6 tal-gwida dettaljata CT-1.

<sup>(14)</sup> Ara n-nota fqiegħ il-paġna nru 13.

#### 4.4. Il-bidu u t-tmiem tar-rappurtaġġ lill-isponser ta' grajjiet kuntrarji serji

32. L-investigatur jerfa' r-responsabbiltà li jirrapporta lill-isponser kull grajja kuntrarja serja marbuta mas-sugġett li huwa qed jittratta waqt il-prova klinika. Ladarba l-prova tkun intemmet, l-investigatur ma għandux għalfejn isegwi lis-sugġetti b'mod attiv għal grajjiet kuntrarji, sakemm ma jkunx stipulat mod iehor fil-protokoll. <sup>(15)</sup>
33. Grajjiet kuntrarji serji li s-sugġett jgħaddi minnhom wara li jkun intemm it-trattament li ngħatalu, għandhom jiġi rrapurtati lill-isponser jekk l-investigatur isir jaf bihom. <sup>(16)</sup>

#### 5. IR-RAPPURTAĠĠ LILL-ISPONSER MIN-NAHA TAL- INVESTIGATUR TA' GRAJJET KUNTRARJI MHUX SERJI U/JEW ABNORMALITAJIET TAL-LABORATORJU

34. L-Artikolu 16(2) tad-Direttiva 2001/20/KE jaqra kif ġej:

“Grajjet kuntrarji u/jew anormalitajiet tal-laboratorju identifikati fil-protokoll bhala kritiċi għall-valutazzjoni ta' sigurtà għandhom jiġu irrappurtati lill-isponser skont il-htigiet ta' rapportaġġ u fil-limiti ta' żmien speċifikati fil-protokoll.”

35. Rigward id-definizzjoni ta' grajja kuntrarja, saret referenza fit-taqsim 4.2.1.

#### 6. IŻ-ŻAMMA TA' REKORDS MIN-NAHA TAL-ISPONSER

36. L-Artikolu 16(4) tad-Direttiva 2001/20/KE jaqra kif ġej:

“L-isponser għandu jzomm records dettaljati tal-grajjet kuntrarji kollha li jiġu rrapurtati lill-investigatur jew investigaturi.”

#### 7. IR-RAPPURTAĠĠ MIN-NAHA TAL-ISPONSER TA' REAZZJONIJET SUSPETTATI SERJI KUNTRARJI MHUX MISTENNIJA

##### 7.1. Bażi legali u għan

37. L-Artikolu 17(1) tad-Direttiva 2001/20/KE jaqra kif ġej:

“L-isponser għandu jiżgura li t-tagħrif kollu relevanti dwar reazzjonijiet suspettati serji kuntrarji mhux mistennija li jkunu fatali jew ta' theddida għall-hajja jiġi rreġistrat u rrapportat kemm jista' jkun malajr lill-awtoritajiet kompetenti fl-Istati Membri kollha kkonċernati, u lill-Kumitat tal-

Etika, u f'kull każ mhux aktar tard minn sebat ijiem wara li l-isponser isir jaf b'dak il-każ, u li t-tagħrif relevanti li jiġi wara jiġi sussegwentement komunikat fi żmien tmint ijiem ohra.

Kull reazzjoni suspettata kuntrarja serja u mhux mistennija ohra għandha tiġi rrapportata lill-awtoritajiet kompetenti kkonċernati u lill-Kumitat tal-Etika kkonċernat kemm jista' jkun malajr, iżda fi żmien massimu ta' hmistax-il jum minn mindu l-isponser ikun sir jaf bih l-ewwel. [...]

L-isponser għandu jinforma wkoll lill-investigaturi kollha.”

38. L-Artikolu 17(3) tad-Direttiva 2001/20/KE jaqra kif ġej:

“Kull Stat Membru għandu jara li kull reazzjonijiet suspettati serji mhux mistennija għal prodott mediċinali investigattiv li jingiebu għall-attenzjoni tiegħu jiġu minnufih imdahhla f'database Ewropea li għaliha, skont l-Artikolu 11(1), l-awtoritajiet kompetenti tal-Istati Membri, tal-Aġenzija u tal-Kummissjoni biss għandu jkollhom aċċess.”

39. Il-Modulu Eudravigilance tal-Provi Kliniċi (“EVCTM”) huwa l-bażi ta' dejta Ewropea li għalih saret referenza fl-Artikolu 17 tad-Direttiva 2001/20/KE. <sup>(17)</sup>

40. L-għan tal-obbligu tar-rappurtaġġ lejn l-awtoritajiet kompetenti nazzjonali (kemm jekk dirett jew indirett permezz tal-EVCTM, ara taqsim 7.4) huwa li l-awtoritajiet kompetenti nazzjonali jkunu konxji tas-SUSARs u li jingabar it-tagħrif tas-sigurtà dwar il-profil tas-sigurtà ta' IMP. Dan, imbagħad, għandu l-għan li jagħti l-opportunità lill-awtorità kompetenti nazzjonali biex:

— tevalwa, fid-dawl tas-SUSARs varji rrapurtati, jekk xi IMP huwiex ta' xi riskju mhux magħruf għas-sugġett; u

— tiehu miżuri biex thares is-sigurtà tas-sugġetti, jekk dan ikun meħtieġ.

41. L-iskop tal-obbligu tar-rappurtaġġ lill-Kumitat tal-Etika (ara taqsim 80) huwa sabiex il-Kumitat tal-Etika jkun konxju dwar is-SUSARs li sehew fit-territorju tal-Istat Membru kkonċernat.

42. L-għan tal-obbligu tat-tagħrif lejn l-investigatur (ara taqsim 7.10) huwa li jinforma lill-investigaturi dwar il-kwistjonijiet ta' sigurtà fid-dawl tas-SUSARs identifikati.

<sup>(15)</sup> Għal prodotti mediċinali ta' terapija avvanzata hemm dispożizzjonijiet speċifiċi fit-taqsim 8 tal-linji gwida dettaljati dwar prassi klinika tajba li hija speċifika għall-prodotti mediċinali ta' terapija avvanzata ([http://ec.europa.eu/health/documents/eudralex/vol-10/index\\_en.htm](http://ec.europa.eu/health/documents/eudralex/vol-10/index_en.htm)).

<sup>(16)</sup> Ara taqsim 3.E.3 tan-nota ta' gwida ICH E2A.

<sup>(17)</sup> <http://eudravigilance.ema.europa.eu/human/index02asp>

## 7.2. Reazzjoni kuntrarja suspettata serja mhux mistennija

### 7.2.1. "Reazzjoni kuntrarja" — kawżalità

43. "Reazzjoni kuntrarja" hija definita fl-Artikolu 2(n) tad-Direttiva 2001/20/KE kif ġej:

"kull reazzjoni mhux mistennija jew mhux intenzjonata għall-prodott mediċinali investigattivi relatat ma' xi doża amministrata".

44. Din id-definizzjoni tkopri wkoll żbalji u uzi ta' mediċini lil hinn minn dak li hu previst fil-protokoll, inkluż l-użu hażin u l-abbuż tal-prodott.

45. Id-definizzjoni timplika possibbiltà raġonevoli ta' relazzjoni kawżali bejn il-ġrajja u l-IMP. Dan ifisser li hemm fatti (evidenza) jew argumenti li jissuġġerixxu relazzjoni kawżali.

46. Skont id-definizzjoni, rispons mhux favorevoli u mhux intenzjonat għal xi non-IMP li ma jirriżultax minn xi interazzjoni possibbli ma' xi IMP, mhuwiex SUSAR (ara wkoll taqsima 7.6). Għal possibbiltà ta' azzjoni ta' segment hemm referenza fit-Taqsima 7.11.3.

### 7.2.2. Reazzjoni kuntrarja "serja"

47. Rigward id-definizzjoni ta' "serjeta", hemm referenza fit-taqsima 4.2.2.

### 7.2.3. Reazzjoni kuntrarja "serja"

#### 7.2.3.1. Definizzjoni

48. L-Artikolu 2(p) tad-Direttiva 2001/20/KE jiddefinixxi "reazzjoni kuntrarja mhux mistennija" kif ġej:

"reazzjoni kuntrarja, li n-natura jew severità tagħha ma tkunx konsistenti mat-tagħrif applikabbli għall-prodott (p.e. il-brochure ta' investigatur għal prodott ta' investigazzjoni mhux awtorizzat jew sommarju ta' karatteristiċi ta' prodott għal prodott awtorizzat)."

49. It-terminu "severità" huwa użat hawnhekk biex jiddeskrivi l-intensità ta' ġrajja partikolari. Dan irid jiġi distint mit-terminu "serju" <sup>(18)</sup>

50. Rapporti li jagħtu tagħrif sinifikanti dwar l-ispeċifità, zieda fid-drabi li ssehh, jew severità ta' reazzjoni kuntrarja serja diġà magħrufa u dokumentata jikkostitwixxu ġrajjet mhux mistennija. <sup>(19)</sup>

<sup>(18)</sup> Għal eżempji, ara taqsima 2.B tan-nota ta' gwida ICH E2A.

<sup>(19)</sup> Għal eżempji, ara taqsima 2.C.2 tan-nota ta' gwida ICH E2A.

### 7.2.3.2. Tagħrif ta' referenza dwar is-sigurtà

51. Kemm reazzjoni kuntrarja tkun mistennija jiġi determinat mill-isponser fit-tagħrif ta' referenza dwar is-sigurtà ("RSI"). Dan għandu jsir mill-perspettiva tal-ġrajjet osservati qabel, mhux fuq il-bażi ta' dak li jista' jiġi antiċipat mill-proprietarji ta' prodott mediċinali. <sup>(20)</sup>

52. L-RSI jinstab fis-Sommarju tal-karatteristiċi tal-prodott ("SmPC") jew l-IB. <sup>(21)</sup> L-ittra ta' kopertura li tiġi ppreżentata lill-awtorità kompetenti nazzjonali mal-applikazzjoni għandha tirreferi għall-RSI. <sup>(22)</sup>

53. Jekk l-RSI qiegħed fl-IB, fl-IB għandu jkun hemm taqsima għal dan il-ghan identifikata b'mod ċar. Din it-taqsima għandu jkollha tagħrif dwar il-frekwenza u n-natura tar-reazzjonijiet kuntrarji.

54. Jekk l-IMP għandu awtorizzazzjoni għat-tqegħid fis-suq f'bosta Stati Membri kkonċernati ma' SmPCs differenti, l-isponser għandu jagħżel l-iktar SmPC xierqa, b'referenza għas-sigurtà tas-suġġett, bħal RSI. <sup>(23)</sup>

55. L-RSI jista' jinbidel waqt li tkun qed issir prova klinika. Normalment din hija emenda sostanzjali. <sup>(24)</sup> Għall-ghan tar-rappurtagg tas-SUSAR tapplika din il-verżjoni tal-RSI fil-mument li ssehh is-SUSAR. <sup>(25)</sup> Għalhekk, bidla fl-RSI tolqot in-numru ta' reazzjonijiet kuntrarji li għandhom jiġu rrapportati bhala SUSARs. Rigward l-RSI applikabbli għall-ghan tar-rapport tas-sigurtà annwali, ara t-taqsima 8.

## 7.3. Il-valutazzjoni tas-serjeta, kawżalità u stennija

56. L-isponser jerfa' r-responsabbiltà li jiżgura li kull ġrajja kuntrarja tiġi rrapportata, li, kumulattivament

— għandha possibbiltà raġonevoli ta' relazzjoni kawżali (ara taqsima 7.2.1) ma' xi IMP;

<sup>(20)</sup> Ara taqsima 2.C tan-nota ta' gwida ICH E2A.

<sup>(21)</sup> Ara taqsima 2.6. tal-gwida dettaljata CT-1 għad-dettalji.

<sup>(22)</sup> Għad-dettalji, ara taqsima 2.3. tal-gwida dettaljata CT-1.

<sup>(23)</sup> Ara n-nota f'qiegħ il-paġna nru 21.

<sup>(24)</sup> Għad-dettalji, ara taqsima 3.3. u taqsima 3.4 tal-gwida dettaljata CT-1.

<sup>(25)</sup> Ara n-nota f'qiegħ il-paġna nru 21.

— hija “serja” (ara taqsima 7.2.2); u

— hija “mhux mistennija” (ara taqsima 7.2.3);

#### 7.3.1. “Serjetà”

57. Il-ġudizzju dwar jekk grajja tkunx serja normalment isir mill-investigatur li jirrapporta (ara taqsima 4.2.2).

#### 7.3.2. Il-kawżalità

58. Il-valutazzjoni dwar jekk hemmx possibbiltà raġonevoli ta’ relazzjoni kawżali generalment issir mill-investigatur.

59. F’każ li l-investigatur li jirrapporta jkollu nuqqas ta’ taghrif dwar il-kawżalità, l-isponser ghandu jikkonsulta l-investigatur li jirrapporta u jheggu sabiex jesprimi l-opinjoni tiegħu rigward dan l-aspett. L-isponser ma ghandux inaqas il-grad tal-valutazzjoni tal-kawżalità mogħtija mill-investigatur. Jekk l-isponser ma jaqbilx mal-valutazzjoni tal-kawżalità tal-investigatur, kemm l-opinjoni tal-investigatur kif ukoll dik tal-isponser ghandhom jiġu pprovduti flimkien mar-rapport.

#### 7.3.3. “Stennija”

60. Generalment, il-valutazzjoni tal-istennija jagħmilha l-isponser.

61. Kemm reazzjoni kuntrarja serja tkun “mistennija”, jiġi vvalutat fid-dawl tal-RSI (ara taqsima 7.2.3.2).

62. Jekk l-investigatur li jirrapporta jkun għamel t-tagħrif dwar l-istennija, disponibbli, l-isponser ghandu jikkunsidra dan it-tagħrif.

### 7.4. SUSARs irrapportati lill-awtorità kompetenti nazzjonali (direttament jew indirettament permezz tal-EVCTM)

#### 7.4.1. Introduzzjoni

63. Is-SUSARs għandhom jiġu rrapportati lill-awtorità kompetenti nazzjonali tal-Istat Membru kkonċernat.

64. Barra minn hekk, EVCTM ghandu jiġi popolat b’dawn ir-rapporti.

65. Fil-futur, sabiex il-fluss tal-hidma jiġi ssimplifikat u sabiex jiġi evitat il-popolament dupplikat ta’ EVCTM, ir-rapport taġġ tas-SUSARs lill-awtorità kompetenti nazzjonali ghandu jsir għas-SUSARs kollha permezz tal-EVCTM. Għal dan il-ghan, il-kapacitajiet tal-EVCTM huma attwalment imtejba skont it-taqsima 9.3 lejn “funzjonalitajiet imtejba”. Ladarba jintlahqu l-funzjonalitajiet imtejba, ikun japplika “arrangament finali” (ara taqsima 7.4.3). Sa dak iż-żmien, jiġifieri matul il-perjodu ta’ tranżizzjoni, ikun japplika “arrangament ta’ tranżizzjoni” (ara taqsima 67.4.2).

66. Il-Kummissjoni se tħabbar pubblikament meta dan l-arrangament finali jkun intlehaq, wara li dan ikun ġie stabbilit b’mod kongunt mill-Kummissjoni, l-Aġenzja Ewropea għall-Mediċini (“Aġenzija”) u l-awtoritajiet kompetenti nazzjonali.

67. Rigward ir-rapport taġġ lill-awtoritajiet kompetenti nazzjonali, jinhtieg li ssir distinzjoni bejn ir-rapport taġġ dirett u dak indirett:

— “Rapport taġġ dirett” l-isponser jirrapporta s-SUSAR direttament lill-awtorità kompetenti nazzjonali tal-Istat Membru rilevanti bħala każ individwali ta’ rapport tas-sigurtà (“ICSR”); <sup>(26)</sup>

— “Rapport taġġ indirett”/“Rapport taġġ indirett permezz tal-EVCTM”: l-isponser jirrapporta s-SUSAR lill-awtorità kompetenti nazzjonali tal-Istat Membru rilevanti bħala ICSR permezz tal-EVCTM. <sup>(27)</sup>

#### 7.4.2. SUSARs li għandhom jiġu rrapportati u l-modalitajiet tar-rapport taġġ (arrangament ta’ tranżizzjoni)

68. L-arrangament ta’ tranżizzjoni (ara taqsima 7.4.1) għar-rapport taġġ tas-SUSARs lill-awtorità kompetenti nazzjonali huwa hekk:

##### 7.4.2.1. SUSARs li għandhom jiġu rrapportati (arrangament ta’ tranżizzjoni)

69. L-isponser ta’ prova klinika li titwettaq f’tal-inqas Stat Membru wiehed għandu jirrapporta s-SUSARs li ġejjin:

— is-SUSARs kollha li sehew waqt dik il-prova klinika, irrispettivament jekk is-SUSAR sehietx fil-post tal-prova fi Stat Membru jew f’post ta’ prova f’pajjiż terz ikkonċernat;

— is-SUSARs kollha marbuta mal-istess sustanza attiva (mingħajr kunsiderazzjoni tal-forma u s-sahha farmaċewtika jew indikazzjoni investigata) waqt prova klinika li twettqet esklussivament f’pajjiż terz jew esklussivament fi Stat Membru iehor, jekk dik il-prova klinika hi:

— sponserjata mill-istess sponser, jew

— sponserjata minn sponser iehor li jew hu parti mill-istess kumpanija prinċipali jew li jiżviluppa prodott mediċinali b’mod kongunt, abbażi ta’ ftehim formali mal-isponser l-iehor. <sup>(28)</sup>

<sup>(26)</sup> Għad-dettalji dwar liema hu l-Istat Membru “rilevanti”, ara hawn taht.

<sup>(27)</sup> Ara n-nota f’qiegħ il-paġna nru 26.

<sup>(28)</sup> Dispożizzjoni tal-IMP jew tagħrif għal xi detentur potenzjali ta’ awtorizzazzjoni għat-tqegħid fis-suq fil-gejjieni dwar kwistjonijiet ta’ sigurtà, ma għandiex tiġi kkunsidrata bħala żvilupp kongunt.

- 7.4.2.2. Il-modalitajiet tar-rappurtaġġ (arranġament ta' tranżizzjoni)
70. Fl-arranġament ta' tranżizzjoni, il-modalitajiet ghar-rappurtaġġ huma kif ġej:
- (a) Rappurtaġġ għall-awtorità kompetenti nazzjonali: <sup>(29)</sup>
- Is-SUSARs imsemmija fit-taqsim 7.4.2.1, l-ewwel punt, huma rrapportati lill-awtorità kompetenti nazzjonali ta' kull Stat Membru fejn l-awtorità kompetenti nazzjonali awtorizzat il-prova klinika;
  - Is-SUSARs imsemmija fit-taqsim 7.4.2.1, it-tieni punt, huma rrapportati lill-awtorità kompetenti nazzjonali ta' kull Stat Membru fejn l-awtorità kompetenti nazzjonali awtorizzat il-prova klinika li titwettaq fl-UE.
71. Ir-rappurtaġġ tas-SUSARs lill-awtoritajiet kompetenti nazzjonali jibda bl-awtorizzazzjoni tal-prova klinika ta' dik l-awtorità. <sup>(30)</sup> Jintemm bit-tmiem tat-trattament tas-suġġetti kollha rreġistrati f'dak l-Istat Membru.
- (b) Il-popolament tal-EVCTM:
72. L-Istat Membru fejn sehħ is-SUSAR jerfa' r-responsabbiltà li jiżgura li l-EVCTM huwa popolat bis-SUSARs li huma rrapportati lill-Istat Membru tagħha skont din it-taqsim: Għal dan il-ghan, l-Istat Membru jista':
- Jghin lill-awtorità kompetenti nazzjonali biex tippopola l-EVCTM;
  - Jghin fir-rappurtaġġ indirett; jew
  - Ihalli fidejn l-isponser li jiddeciedi bejn rappurtaġġ indirett jew dirett. F'dan il-każ, jekk l-isponser jagħzel ir-rappurtaġġ dirett għandu jiġi żgurat li l-EVCTM huwa popolat mill-awtorità kompetenti nazzjonali.
73. Jekk is-SUSAR isehħ f'pajjiz terz, u dik il-prova klinika titwettaq ukoll fl-UE, l-isponser għandu jirrapporta indirettament permezz tal-EVCTM jew jagħzel kwalunkwe Stat Membru iehor fejn l-awtorità kompetenti nazzjonali tippopola l-EVCTM u fejn l-awtorità kompetenti nazzjonali awtorizzat il-prova klinika.
74. Jekk il-prova klinika titwettaq esklussivament f'pajjiz terz, u s-SUSAR tiġi rrapportata lill-awtorità kompetenti nazzjonali ta' Stat Membru (ara taqsim 7.4.2.1, it-tieni punt) l-isponser għandu jirrapporta indirettament permezz tal-EVCTM jew jagħzel kwalunkwe Stat Membru fejn l-awtorità kompetenti nazzjonali tippopola l-EVCTM u fejn l-awtorità kompetenti nazzjonali awtorizzat il-prova klinika li titwettaq fl-UE.
75. Is-SUSARs identifikati wara t-tmiem tal-prova <sup>(31)</sup> għandhom jiġu rrapportati wkoll. Dan għandu jsir permezz ta' rappurtaġġ dirett permezz tal-EVCTM.
- 7.4.3. SUSARs li għandhom jiġu rrapportati u l-modalitajiet tar-rappurtaġġ (arranġament ta' tranżizzjoni)
76. L-arranġament finali (ara taqsim 7.4.1) tar-rappurtaġġ tas-SUSARs huwa kif ġej:
- 7.4.3.1. SUSARs li għandhom jiġu rrapportati (arranġament ta' tranżizzjoni)
77. L-isponser ta' prova klinika li titwettaq f'tal-inqas Stat Membru wiehed għandu jirrapporta s-SUSARs li ġejjin:
- is-SUSARs kollha li jsehhu waqt dik il-prova klinika, irrispettivament jekk is-SUSAR sehhiex fil-post tal-prova fi Stat Membru jew f'pajjiz terz ikkonċernat; u
  - is-SUSARs kollha li għandhom x'jaqsmu mal-istess sustanza attiva (mingħajr kunsiderazzjoni tal-forma u s-sahha farmaċewtika jew indikazzjoni investigata) waqt prova klinika li twettqet esklussivament f'pajjiz terz, jekk dik il-prova klinika hi
  - sponserjata mill-istess sponser; jew
  - sponserjata minn sponser iehor li jew hu parti mill-istess kumpanija prinċipali jew li jiżviluppa prodott mediċinali b'mod kongunt, abbażi ta' ftehim formali mal-isponser l-iehor. <sup>(32)</sup>
- 7.4.3.2. Il-modalitajiet tar-rappurtaġġ (arranġament ta' tranżizzjoni)
78. Is-SUSARs li għandhom jiġu rrapportati skont it-taqsim 7.4.3.1 huma rrapportati indirettament lill-awtoritajiet kompetenti nazzjonali tal-Istati Membri kkonċernati kollha permezz tal-EVCTM.

<sup>(29)</sup> Lista ta' indirizzi u bażijiet ta' dejta għall-awtoritajiet kompetenti nazzjonali tinsab fuq: [http://ec.europa.eu/health/human-use/clinical-trials/index\\_en.htm](http://ec.europa.eu/health/human-use/clinical-trials/index_en.htm)

<sup>(30)</sup> Għas-SUSARs li jsehhu qabel l-awtorizzazzjoni, ara taqsim 2.1.4.2 tal-gwida dettaljata CT-1.

<sup>(31)</sup> Dwar il-kuncett ta' "tmiem il-prova" ara taqsim 4 tal-gwida dettaljata CT-1.

<sup>(32)</sup> Ara n-nota fqiegħ il-paġna nru 28.

79. L-isponsers jista' ma jkollomx ir-rizorsi u l-esperjenza għal rappurtaġġ indirett. Konsegwentement, l-isponser jista':

- fejn l-Istat Membru fejn is-SUSAR għandha tiġi rrap-purtata jipprovi din il-possibbiltà, jagħmel użu mir-rappurtaġġ dirett;
- jiddelega r-rappurtaġġ indirett lil persuna oħra. Pere-żempju, fejn ikun involut sieheb kummerċjali (p.e. id-detentur tal-awtorizzazzjoni għat-tqeghid fis-suq tal-IMP), ir-rappurtaġġ indirett jista' jiġi ddelegat lil dak is-sieheb. <sup>(33)</sup>

80. Is-SUSARs identifikati wara tmiem il-prova <sup>(34)</sup> għandhom jiġu rrapportati wkoll. Dan għandu jsir permezz ta' rappurtaġġ dirett permezz tal-EVCTM.

#### 7.5. Ir-rappurtaġġ tas-SUSARs lill-Kumitat tal-Etika

81. Il-Kumitat tal-Etika ma għandux aċċess għall-EVCTM. <sup>(35)</sup>

82. L-isponsers għandhom jirrapportaw lill-Kumitat tal-Etika li johroġ "opinjoni waħda" skont l-Artikolu 7 tad-Direttiva 2001/20/KE, dawk is-SUSARs kollha li jseħhu waqt prova klinika kkonċernata, jekk is-SUSARs sehew fit-territorju ta' dak l-Istat Membru.

83. Huwa rakkomandat li l-Kumitat tal-Etika u l-awtorità kompetenti nazzjonali jikkoperaw mill-qrib fuq kwistjonijiet marbuta mas-sigurtà tas-sugġett, fejn ikun meħtieġ.

#### 7.6. Reazzjonijiet kuntrarji li ma għandhomx jiġu rrapportati bhala SUSARs

84. It-Taqsimiet 7.4 u 7.5 għandhom lista eżawrjenti tas-SUSARs li għandhom jiġu rrapportati. B'mod partikolari l-isponser ma għandux għalfejn jirrapporta s-SUSARs:

- Reazzjonijiet kuntrarji relatati ma' non-IMP u mhux ma' IMP li s-sugġett irċieva u minghajr interazzjoni mal-IMP (ara taqsima 7.2.1);
- Is-SUSARs li jseħhu waqt prova klinika mwettqa (par-zjalment jew esklussivament) fl-UE li huwa mhux l-isponser tagħhom. L-isponser jista' jsir jaf b'dawn is-

SUSARs permezz ta' rapporti individwali, pubbli-kazzjonijiet (bhal-letteratura akkademika) jew l-awtoritajiet regolatorji; <sup>(36)</sup>

- Reazzjonijiet kuntrarji li jseħhu f'pajjiż terz lil hinn minn prova klinika b'rabta ma' xi prodott medicinali li huwa kkummerċjalizzat hemmhekk iżda li huwa użat esklussivament bhala IMP fl-UE.

85. Minflok, dawn il-każijiet huma indirizzati permezz tar-rappurtaġġ milli mir-rappurtaġġ SUSAR, kif ukoll permezz tal-miżuri ta' segwiment (ara taqsimiet 7.11.3 u 7.11.4).

86. F'dawn il-każijiet ir-regoli dwar il-farmakovigilanza jibqgħu inapplikabbli (ara taqsima 2).

#### 7.7. L-iskedi għar-rappurtaġġ ta' tagħrif rilevanti dwar SUSARs fatali jew ta' theddid għall-hajja.

##### 7.7.1. Ir-rappurtaġġ ta' "tagħrif rilevanti"

87. L-isponser għandu jirrapporta t-tagħrif kollu li huwa "rilevanti", jiġifieri t-tagħrif li huwa meħtieġ sabiex:

- jivverifika jekk il-benefiċċji antiċipati terapewtiċi u tas-saħħa pubblika jibqgħux jiġġustifikaw ir-riskji previsti; u

- jipproċessa r-rapport b'mod amministrattiv.

88. Il-ġudizzju mediku u xjentifiku għandu jiġi applikat fl-identifikazzjoni tat-tagħrif rilevanti u dak mhux rilevanti.

89. B'mod partikolari, tagħrif amministrattiv ġdid li jista' jolqot il-ġestjoni tal-każ għandu jiġi kkunsidrat bhala "rilevanti". Eżempju wiehed huwa t-tagħrif li jista' jghin fl-identifikazzjoni ta' duplikati potenzjali (p.e. identifikaturi tal-każ li sar jaf bihom l-isponser li setgħu kienu ġew użati fi trażmissjonijiet preċedenti).

90. Wara r-rappurtaġġ inizjali, jista' jirrizulta li l-ġrajja mhijiex SUSAR, pereżempju minhabba nuqqas ta' kawżalità, serjetà jew stennija (minn hawn 'il quddiem imsemmija "tnaqqis tal-grad"). It-tnaqqis tal-grad għandu jitqies bhala tagħrif rilevanti.

91. Eżempji ta' tagħrif mhux rilevanti huma bidliet żgħar fid-dati jew korrezzjonijiet ta' żbalji tipografiċi fil-verżjoni preċedenti tal-każ.

<sup>(33)</sup> Ara taqsima 5.1 tal-Formola ta' Applikazzjoni tal-Provi Kliniċi ([http://ec.europa.eu/health/documents/eudralex/vol-10/index\\_en.htm](http://ec.europa.eu/health/documents/eudralex/vol-10/index_en.htm)).

<sup>(34)</sup> Ara n-nota fqiegh il-paġna nru 31.

<sup>(35)</sup> L-Artikolu 17(3) tad-Direttiva 2001/20/KE.

<sup>(36)</sup> Ir-rappurtaġġ ta' dawn is-SUSARs iwassal għal annotazzjonijiet doppji peress li f'sistema funzjonanti, dawk is-SUSARs jiġu rrapportati xorta waħda.



- 7.7.2. *Skedi, tehid tal-hin*
92. Fl-applikazzjoni tar-regoli dwar ir-rappurtagġ ta' tagħrif rilevanti fi hdan l-iskedi, għandu japplika dan li ġej:
93. Il-hin tar-rappurtagġ imhaffef inizjali (day 0 = Di 0) jibda minn xhin it-tagħrif li jinkludi l-kriterji minimi tar-rappurtagġ jasal għand l-isponser. <sup>(37)</sup>
94. Għal SUSARs fatali jew ta' theddid għall-hajja, l-isponser għandu almenu jirrapporta minnufih it-tagħrif minimu u fi kwalunkwe każ mhux aktar tard minn sebat ijiem wara li sar jaf bil-każ.
95. Jekk ir-rapport inizjali jkun inkomplut, p.e. jekk l-isponser ma pprovdix l-informazzjoni/valutazzjoni kollha fit-tagħrif fi żmien sebat ijiem, l-isponser għandu jipprezenta rapport komplut ibbażat fuq it-tagħrif inizjali fi żmien tmint ijiem oħra. F'dan il-każ, id-data ta' meta jasal ma għandiex tinbidel b'rabta mar-rapport inizjali. <sup>(38)</sup>
96. Jekk l-isponser jirċievi tagħrif sinifikanti ġdid dwar każ li diġà ġie rrapportat, il-hin jibda jittiehed minn jum żero, p.e. id-data tal-wasla tat-tagħrif il-ġdid. Dan it-tagħrif għandu jiġi rrapportat bhala rapport ta' segwiment fi żmien 15-il ġurnata. <sup>(39)</sup>
97. It-tagħrif minimu jinkludi, mill-inqas, dawn li ġejjin kollha:
- Numru EudraCT validu (fejn applikabbli); <sup>(40)</sup>
  - Numru tal-istudju tal-isponser; <sup>(41)</sup>
  - Suġġett ikkodifikat identifikabbli wiehed; <sup>(42)</sup>
  - Rappurtur identifikabbli wiehed; <sup>(43)</sup>
- SUSAR wahda; <sup>(44)</sup>
- IMP suspettat (inkluz l-isem-kodiċi tas-sustanza attiva); <sup>(45)</sup>
- Valutazzjoni tal-kawżalità. <sup>(46)</sup>
98. Barra minn hekk, sabiex ir-rapport jiġi pproċessat kif xieraq, għandu jiġi pprovdut it-tagħrif amministrattiv li ġej:
- L-identifikatur uniku tar-rapport tas-sigurtà ta' min jibgħat (il-każ); <sup>(47)</sup>
  - Id-data ta' meta wasal it-tagħrif inizjali tas-sors primarju; <sup>(48)</sup>
  - Id-data tal-wasla tat-tagħrif l-aktar riċenti; <sup>(49)</sup>
  - In-numru uniku mondjali ta' identifikazzjoni tal-każ; <sup>(50)</sup>
  - L-identifikatur ta' min jibgħat. <sup>(51)</sup>
99. Għall-format u l-istruttura tat-tagħrif, ara taqsima 7.9.
- 7.8. Skedi għas-SUSARs li mhumiex fatali u ta' theddid għall-hajja**
100. SUSARs li mhumiex fatali u mhumiex ta' theddid għall-hajja għandhom jiġu rrapportati fi żmien 15-il ġurnata.
101. Jista' jkun hemm każijiet fejn SUSAR tirriżulta bhala fatali jew ta' theddid għall-hajja, għalkemm inizjalment kienet ġiet meqjusa bhala mhux fatali u mhux ta' theddid għall-hajja. Is-SUSAR mhux fatali u ta' theddid għall-hajja għandha tiġi rrapportata mill-aktar fis possibbli iżda fi żmien 15-il ġurnata. Ir-rapport ta' segwiment ta' SUSAR fatali jew ta' theddid għall-hajja għandu jsir mill-aktar fis possibbli, iżda fi żmien massimu ta' sebat ijiem mill-mument li jkun instab li r-reazzjoni hija wahda fatali jew ta' theddid għall-hajja. Rigward ir-rapport ta' segwiment, ara taqsima 7.7.2.

<sup>(37)</sup> Jekk ix-xogħol ikun ġie delegat lil xi persuna oħra, il-hin jibda jittiehed skont id-data ta' meta din il-persuna tirċievi x-xogħol.

<sup>(38)</sup> Fil-każ ta' trażmissjoni elettronika tal-ICSR, dan ikun ifisser li d-data speċifikata fl-ICH E2B(R2) fl-element tad-dejta A.1.6 "data tal-wasla" għandha tkun l-istess bħad-data speċifikata fl-ICH E2B(R2) fl-element tad-dejta A.1.7 "data tal-wasla".

<sup>(39)</sup> Fil-każ ta' trażmissjoni elettronika tal-ICSR, dan ikun ifisser li d-data speċifikata fl-ICH E2B(R2) fl-element tad-dejta A.1.6 "data tal-wasla" għandha tkun l-istess bħad-data tal-wasla tar-rapport inizjali. Fl-ICH E2B(R2), fl-element tad-dejta A.1.7 "data tal-wasla" għandha tiġi indikata d-data meta l-isponser irċieva t-tagħrif ġdid sinifikanti dwar il-każ.

<sup>(40)</sup> Għat-trażmissjoni elettronika li għandha tiġi inkluża fl-ICH E2B(R2) fl-element tad-dejta A.2.3.1.

<sup>(41)</sup> Għat-trażmissjoni elettronika li għandha tiġi inkluża fl-ICH E2B(R2) fl-element tad-dejta A.2.3.2.

<sup>(42)</sup> Għat-trażmissjoni elettronika li għandha tiġi inkluża fl-ICH E2B(R2) fl-element tad-dejta Taqsima B.1.

<sup>(43)</sup> Għat-trażmissjoni elettronika li għandha tiġi inkluża fl-ICH E2B(R2) fl-element tad-dejta Taqsima A.2.

<sup>(44)</sup> Għat-trażmissjoni elettronika li għandha tiġi inkluża fl-ICH E2B(R2) Taqsima B.2.

<sup>(45)</sup> Għat-trażmissjoni elettronika li għandha tiġi inkluża fl-ICH E2B(R2) Taqsima B.4.

<sup>(46)</sup> Għat-trażmissjoni elettronika li għandha tiġi inkluża fl-ICH E2B(R2) Taqsima B.4.k.18

<sup>(47)</sup> Għat-trażmissjoni elettronika li għandha tkun inkluża fl-ICH E2B(R2) fl-element tad-dejta A.1.0.1.

<sup>(48)</sup> Għat-trażmissjoni elettronika li għandha tkun inkluża fl-ICH E2B(R2) fl-element tad-dejta A.1.6.

<sup>(49)</sup> Għat-trażmissjoni elettronika li għandha tkun inkluża fl-ICH E2B(R2) fl-element tad-dejta A.1.7.

<sup>(50)</sup> Għat-trażmissjoni elettronika li għandha tkun inkluża fl-ICH E2B(R2) fl-element tad-dejta A.1.10.

<sup>(51)</sup> Għat-trażmissjoni elettronika li għandha tkun inkluża fl-ICH E2B(R2) fl-element tad-dejta A.3.1.2

102. Ghandu jinholoq rapport kombinat, f'dawk il-każijiet fejn qabel il-preżentazzjoni tar-rapport inizjali is-SUSAR tirriżulta fatali jew ta' theddid għall-hajja, għalkemm inizjalment kienet għet ikkunsidrata bhala mhux fatali jew mhux ta' theddid għall-hajja.

### 7.9. Format tar-rapport

#### 7.9.1. F'każ ta' rappurtaġġ indirett

103. Rigward id-dettalji tar-rappurtaġġ indirett ta' rapport tas-sigurtà ta' każ individwali ("ICSR") permezz tal-EVCTM, saret referenza għad-dokumenti li ġejjin:

— Il-verżjoni attwali tal-linja gwida ICH E2B dwar il-Ġestjoni tad-Dejta dwar is-Sigurtà Klinika. Elementi tad-Dejta għat-Trażmissjoni ta' Rapport tas-Sigurtà ta' Każ Individwali (minn hawn 'il quddiem "ICH E2B (R2)"); <sup>(52)</sup> u

— Il-verżjoni attwali tan-Nota ta' gwida Eudravigilance tal-Ipproċessar – Uman tal-messaġġi tas-sigurtà u r-rapporti tas-sigurtà ta' każ individwali (ICSRs). <sup>(53)</sup>

104. Ghandu jiġi enfasizzat illi:

— qabel ma l-isponser ilesti l-formola ta' applikazzjoni tal-provi kliniċi <sup>(54)</sup>, hu għandu jipprovdi tagħrif dwar l-IMP fid-Dizzjunarju EudraVigilance tal-Prodotti Mediċinali ("EVMPPD"); <sup>(55)</sup> <sup>(56)</sup>

— id-dejta fil-partijiet ta' test liberu għandha tiddaħhal bl-Ingliż;

— ir-rapporti li jikkonformaw mar-regoli tal-validazzjoni biss <sup>(57)</sup> huma aċċettati fl-EVCTM;

— id-dejta f'partijiet kodifikati għandu jkollha terminoloġġi li fuqhom hemm ftehim internazzjonali, formats u standards fit-tweġġit tal-farmakovigilanza.

<sup>(52)</sup> <http://www.ich.org/products/guidelines/efficacy/article/efficacy-guidelines.html>

<sup>(53)</sup> Ref Dok. EMA/H/20665/04/Revizjoni Finali 2 tal-15 ta' Ottubru 2010 ([http://www.ema.europa.eu/ema/index.jsp?curl=pages/regulation/document\\_listing/document\\_listing\\_000199.jsp&url=menus/regulations/regulations.jsp&mid=WC0b01ac05800250b3](http://www.ema.europa.eu/ema/index.jsp?curl=pages/regulation/document_listing/document_listing_000199.jsp&url=menus/regulations/regulations.jsp&mid=WC0b01ac05800250b3)).

<sup>(54)</sup> [http://ec.europa.eu/health/documents/eudralex/vol-10/index\\_en.htm](http://ec.europa.eu/health/documents/eudralex/vol-10/index_en.htm)

<sup>(55)</sup> Sabiex jiġi standardizzat it-tagħrif bejn l-applikazzjoniet tal-provi kliniċi u s-SUSARs relatati rrapurtati lill-awtoritajiet kompetenti, il-lista tas-sustanzi attivi kollha li ddahhlu fid-Dizzjunarju Eudravigilance tal-Prodotti Mediċinali inkluzi s-sustanzi ta' żvilupp – kodici, se tkun disponibbli fid-dominju pubbliku biex tiġi użata fit-tlestija tal-formola ta' applikazzjoni tal-prova klinika għall-EudraCT fl-oqsma rilevanti.

<sup>(56)</sup> L-Aġenzija għall-isponser li għandhom diffikultà fl-aċċess jew fid-dhul għat-tagħrif fl-EVMPPD se tipprovdi "funzjoni ta' għajjnuna".

<sup>(57)</sup> Ara n-Nota ta' gwida tal-Ipproċessar – Uman tal-messaġġi tas-sigurtà u r-rapporti tas-sigurtà ta' każ individwali Eudravigilance (ICSRs), Ref. Dok. EMA/H/20665/04/Revizjoni Finali 2 tal-15 ta' Ottubru 2010.

105. Rigward inizjali u ismijiet ta' persuni, jekk min jibgħat ikun jafhom iżda dawn ma jkunux jistgħu jiġu rrapurtati minhabba rekwiżiti tal-protezzjoni tad-dejta personali, dan għandu jiġi enfasizzat fir-rapport. <sup>(58)</sup>

#### 7.9.2. F'każ ta' rappurtaġġ dirett

106. It-tagħrif għandu jiġu strutturat bhal dak tar-rappurtaġġ indirett, sabiex l-awtorità kompetenti nazzjonali tkun tista' tippopola l-EVCTM.

107. Dan għandu jgħodd ukoll waqt l-arrangament ta' tranżizzjoni msemmi fit-taqsim 7.4.2.

### 7.10. Sabiex l-investigatur ikun infurmat

108. L-Artikolu 17(1)(d) tad-Direttiva 2001/20/KE jipprovdi li "l-isponsor għandu jinforma wkoll lill-investigaturi kollha".

109. It-tagħrif għandu jkun konċiż u prattiku. Għaldaqstant, kull meta jkun prattikabbli, it-tagħrif dwar is-SUSARs għandu jingħaqad f'elenkar iddettaljat tas-SUSARs fil-perjodi kif garantiti min-natura tal-proġett ta' riċerka/proġett ta' żvilupp kliniku u l-volum tas-SUSARs generat. Dan l-elenkar għandu jkollu miegħu sommarju konċiż tal-profil tas-sigurtà tal-IMP li qed jevolvi.

110. Rigward l-allokazzjoni tat-trattament li ssir fil-moħbi, ara taqsima 7.11.1

### 7.11. Kwistjonijiet ohra

#### 7.11.1. Allokazzjoni ta' trattament li tinvolvi t-tneħħija tal-moħbi <sup>(59)</sup>

111. Bhala regola ġenerali l-isponser għandu jirrapporta dawk is-SUSARs li dwarhom l-allokazzjoni tat-trattament tas-sugġett tkun fil-moħbi biss, lill-awtorità kompetenti nazzjonali (direttament jew indirettament permezz tal-EVCTM, ara taqsima 7.4) u lill-Kumitat tal-Etika (ara taqsima 7.5).

112. L-investigaturi (ara taqsima 7.10) għandhom jirċievu biss tagħrif moħbi sakemm it-tagħrif mhux moħbi jiġi għudikat b'żonnjuż għal raġunijiet ta' sigurtà. <sup>(60)</sup>

113. L-investigatur għandu jikxef l-allokazzjoni tat-trattament waqt prova klinika biss, jekk dan ikun rilevanti għas-sigurtà tas-sugġett.

<sup>(58)</sup> Rigward l-elementi tad-dejta ICH E2B, il-parti għandha tiġi popolata bi "PRIVATEZZA".

<sup>(59)</sup> Ara taqsima 3.D. tan-nota ta' gwida ICH E2A.

<sup>(60)</sup> Hemm aktar tagħrif fit-taqsim 3.D. tan-nota ta' gwida ICH E2A.

114. Rigward l-isponser, meta xi ġrajja tkun SUSAR l-isponser għandu jkoll biss għal dak is-sugġett partikolari. Il-mohbi għandu jinżamm għall-persuni responsabbli għat-tweġiq kontinwu tal-istudju (bhall-ġestjoni, dawk li jimmonitoraw u l-investigaturi) u dawk responsabbli għall-analizi tad-dejta u l-interpretazzjoni tar-riżultati fi tmiem l-istudju, bħal pereżempju l-persunal tal-biometrika. Tagħrif mhux mohbi għandu jkun aċċessibbli biss għal dawk li għandhom bżonn ikunu involuti fir-rappurtagg tas-sigurtà lejn l-awtoritajiet kompetenti nazzjonali (direttament jew indirettament permezz tal-EVCTM), il-Kumitat tal-Etika u l-Bordijiet ta' Monitoraġġ tas-Sigurtà tad-Dejta ("DSMB")<sup>(61)</sup>, jew persuni li waqt il-prova jwettqu evalwazzjonijiet kontinwi tas-sigurtà.

115. Madankollu, għall-provi dwar mard b'rata għolja ta' morbidità jew mortalità, fejn il-kriterji tal-effikaċja jistgħu jkunu wkoll SUSARs jew meta l-mortalità jew xi riżultat "serju" iehor (li potenzjalment jista' jiġi rrapportat bhala SUSAR) huwa l-kriterju tal-effikaċja fi prova klinika, l-integrità tal-prova klinika tista' tiġi kompromessa jekk il-mohbi jinkixef sistematikament. Taht dawn iċ-ċirkostanzi u oħrajn simili, l-isponser għandu jasal għal fehim fil-proċess ta' awtorizzazzjoni dwar liema ġrajjet serji jiġu trattati bhala li għandhom x'jaqsmu mal-mard u mhux soġġetti għal kxi sistematiku u rrapportagg imħaffef.<sup>(62)</sup>

116. Għal provi bħal dawn, l-isponsors huma mhegga sew biex jaħtru DSMB indipendenti sabiex jirrevedi d-dejta dwar is-sigurtà tal-prova li tkun għaddeja fuq bażi regolari u meta jkun hemm bżonn sabiex jagħti pariri lill-isponser dwar it-tkomplija, il-modifika jew it-terminazzjoni tal-prova. Il-kompożizzjoni u l-operazzjoni tad-DSMB għandha tiġi deskritta fil-protokoll.

117. Fil-każijiet kollha, jekk wara l-kxi il-ġrajja tirriżulta bhala SUSAR (pereżempju fir-rigward tal-istennija), japplikaw ir-regoli tar-rappurtagg għas-SUSARs (ara t-taqsimiet t'hawn fuq). Għall-każijiet fejn is-SUSAR issir evidenti biss wara tmiem il-prova, hemm referenza fit-taqsimi 7.4.

#### 7.11.2. SUSARs assoċjati ma' comparator jew placebo attivi

118. Comparator u placebo huma IMPs.<sup>(63)</sup> Għaldaqstant, SUSARs assoċjati ma' prodott comparator isegwu l-istess rekwiżiti tar-rappurtagg bħal tat-test IMP. Ġrajjet assoċjati ma' placebo normalment ma jkunux jissodisfaw il-kriterji għal SUSAR u għalhekk għal rrapportagg imħaffef. Madan-

kollu, l-isponser għandu jirrapporta każijiet fejn is-SUSARs ikunu assoċjati ma' placebo (pereżempju reazzjoni kkaġunata minn eċċipjent jew impurità).<sup>(64)</sup>

#### 7.11.3. Reazzjonijiet kuntrarji relatati man-non-IMPs

119. Reazzjoni kuntrarja serja li għandha x'taqsam ma' non-IMP iżda mhux IMP, mhix SUSAR u mhix irrappurtata bhala tali (ara taqsimi 7.2.1).

120. Filwaqt li l-obbligi legali inkluzi fir-regoli dwar il-farmakoviġlanza kif stabbiliti fid-Direttiva 2001/83/KE u r-Regolament (KE) 726/2004 ma japplikawx (ara taqsimi 2) għar-reazzjonijiet kuntrarji għan-non-IMPs jew l-IMPs, f'każijiet fejn in-non-IMP ikun prodott mediċinali awtorizzat, l-investigaturi u l-isponsors huma mhegga jirrapportaw reazzjonijiet kuntrarji suspetti għan-non-IMP lill-awtoritajiet kompetenti nazzjonali jew lid-detentur tal-awtorizzazzjoni għat-tqeghid fis-suq.

#### 7.11.4. Kwistjonijiet ta' sigurtà li ma jaqgħux taht id-definizzjoni ta' SUSAR – miżuri oħrajn

121. Ġrajjet jistgħu jsehhu waqt prova klinika li ma taqax fid-definizzjoni ta' SUSAR u għalhekk mhumiex soġġetti għar-rekwiżiti tar-rappurtagg tas-SUSARs, avolja jistgħu jkunu rilevanti fit-termini tas-sigurtà tas-sugġett. Eżempji<sup>(65)</sup> huma:

— ġrajjet godda relatati mat-tweġiq ta' prova jew mal-iżvilupp ta' IMP bi probabbiltà li taffettwa lis-sugġetti, bħal:

— ġrajja kuntrarja serja li tista' tkun assoċjata mal-proċeduri tal-prova u li tista' timmodifika t-tweġiq tagħha;

— periklu sinifikanti għall-popolazzjoni sugġetta bħal nuqqas ta' effikaċja ta' IMP użat fir-trattament ta' marda li thedded il-ħajja;

— sejba maġġuri tas-sigurtà minn studju dwar l-animali li tlesta reċentement (bhall-karċinogeniċità);

— waqfien temporanju ta' xi prova għal raġunijiet ta' sigurtà jekk il-prova titwettaq bl-istess prodott mediċinali investigattiv f'pajjiż iehor mill-istess sponser,

<sup>(61)</sup> Dwar id-DSMBs, ara wkoll il-linja gwida EMA, Kumitati tal-Monitoraġġ tad-Dejta Ref. Dok. EMEA/CHMP/EWP/5872/03 Corr (<http://www.ema.europa.eu/pdfs/human/ewp/587203en.pdf>).

<sup>(62)</sup> Għad-dettalji, ara taqsimi 2.5. tal-gwida dettaljata CT-1.

<sup>(63)</sup> L-Artikolu 2(d) tad-Direttiva 2001/20/KE.

<sup>(64)</sup> L-ingredjent suspettat tal-placebo għandu jiġi speċifikat fl-ICH E2B(R2) fl-element tad-dejta B.4.k.2.2. "Isem tas-sustanza attiva".

<sup>(65)</sup> Għall-eżempji, ara taqsimi 3.A.2 tan-nota ta' gwida ICH E2A.

- rakkomandazzjonijiet tad-DSMB, jekk ikun hemm, fejn rilevanti għas-sigurtà tas-sugġetti;
  - fil-każ ta' prodotti mediċinali investigattivi ta' terapija avvanzata, tagħrif dwar is-sigurtà rigward l-akkwist jew id-donatur.
122. Dawn il-ġrajjet/osservazzjonijiet mhumiex irrappurtati bhala SUSARs, iżda jistgħu jirrikjedu azzjoni oħra, bhal:
- miżuri urġenti tas-sigurtà u n-notifika tagħhom (Artikolu 10(b) tad-Direttiva 2001/20/KE, ara wkoll it-taqsim 3.9 tal-gwida dettaljata CT-1);
  - emendi sostanzjali (l-Artikolu 10(a) tad-Direttiva 2001/20/KE; għad-dettalji, ara wkoll it-taqsim 3.7 tal-gwida dettaljata CT-1); jew
  - terminazzjoni antiċipata tal-prova (l-Artikolu 10(c) tad-Direttiva 2001/20/KE;) għad-dettalji, ara wkoll it-taqsim 4.2.2. tal-gwida dettaljata CT-1).
123. Barra minn hekk, huwa rakkomandat li l-isponser jinforma lill-awtorità kompetenti nazzjonali u lill-Kumitat tal-Etika dwar kwistjonijiet ta' sigurtà li jistgħu jalteraw materjalment il-valutazzjoni attwali tal-benefiċċju u r-riskju ta' IMP filwaqt li ma jkunux jaqgħu fl-azzjonijiet elenkati hawn fuq.

#### 8. RAPPORTAĠĠ ANNWALI MIN-NAHA TAL-ISPONSER LILL-AWTORITÀ KOMPETENTI NAZZJONALI U L-KUMITAT TAL-ETIKA DWAR IS-SIGURTÀ

124. L-Artikolu 17(2) tad-Direttiva 2001/20/KE jaqra kif ġej:

“Darba fis-sena matul il-prova klinika, l-isponsor għandu jagħti lill-Istati Membri li fit-territorju tagħhom tkun qed titmexxa l-prova klinika u lill-Kumitat tal-Etika elenku ta' reazzjonijiet suspettati serji kuntrarji kollha li jkunu sehhew matul dan il-perjodu u rapport dwar is-sigurtà tas-sugġetti.”

125. Ir-rapport huwa indirizzat lill-awtorità kompetenti nazzjonali u lill-Kumitat tal-Etika tal-Istat Membru kkonċernat.
126. Ir-rapport għandu jiġi pprezentat biss lill-awtorità kompetenti nazzjonali u l-Kumitat tal-Etika jekk it-trattament tas-sugġetti jkun għadu għaddej fl-Istat Membru kkonċernat. <sup>(66)</sup>
127. Għad-dettalji rigward ir-rapportaġġ annwali dwar is-sigurtà, inkluzi r-regoli dwar il-kxif tal-moħbi, saret referenza fil-linja gwida ICH Topic E2F –Rapport dwar l-Iżvilupp tal-Agġornament tas-Sigurtà <sup>(67)</sup> (“DSUR”, minn hawn 'il quddiem “nota ta' gwida ICH E2F). Il-Konferenza

Internazzjonali dwar l-Armonizzazzjoni ta' Htiġijiet Tekniċi għal registrazzjoni ta' Farmaċewtiċi għal Użu mill-Bniedem (ICH) ippubblikat “DSURs mudelli”. Dawn id-“DSUR mudelli” jikkunsidraw l-għarfien differenti dwar xi mediċina, skont jekk l-isponser huwiex detentur tal-awtorizzazzjoni għat-tqeghid fis-suq jew le. <sup>(68)</sup>

128. Dan ir-rapport għandu jkollu, f'appendiċi, l-RSI fis-sehh, fil-bidu tal-perjodu tar-rapportaġġ (ara taqsim 7.2.3.2; ara wkoll taqsim 2.6. u taqsim 3.20 tan-nota ta' gwida ICH E2F.
129. L-RSI fis-sehh, fil-bidu tal-perjodu tar-rapportaġġ iservi bhala RSI matul il-perjodu tar-rapportaġġ. <sup>(69)</sup>
130. Jekk matul il-perjodu ta' rapportaġġ ikun hemm bidliet sinifikanti fl-RSI dawn għandhom jtnizzlu fir-rapport annwali tas-sigurtà. <sup>(70)</sup> <sup>(71)</sup> Barra minn hekk, f'dan il-każ l-RSI rivedut għandu jiġi pprezentat flimkien mar-rapport, <sup>(72)</sup> apparti l-RSI fis-sehh fil-bidu tal-perjodu tar-rapportaġġ (ara hawn fuq). Minkejja l-bidla fl-RSI, l-RSI fis-sehh fil-bidu tal-perjodu tar-rapportaġġ iservi bhala RSI matul il-perjodu tar-rapportaġġ. <sup>(73)</sup>

## 9. IL-FUNZJONALITAJIET TAL-EVCTM

### 9.1. Introduzzjoni

131. L-EVCTM iservi l-għanijiet li ġejjin:

- Id-disponibilità ta' harsa ġenerali tas-SUSARs rilevanti għas-supervizzjoni ta' provi kliniċi fl-UE fl-intier tagħhom u f'kull Stat Membru;
- L-iffaċilitar tar-rapportaġġ lill-awtoritajiet kompetenti nazzjonali permezz tar-rapportaġġ indirett, b'mod partikolari fil-każ ta' provi multinazzjonali;
- L-iffaċilitar tal-komunikazzjoni tas-SUSARs bejn l-awtoritajiet kompetenti nazzjonali, il-Kummissjoni u l-Aġenzija.

<sup>(68)</sup> <http://www.ich.org/products/guidelines/efficacy/article/efficacy-guidelines.html>

<sup>(69)</sup> Ara taqsim 2.6. tan-nota ta' gwida ICH E2F.

<sup>(70)</sup> Ara taqsim 3.4. tan-nota ta' gwida ICH E2F.

<sup>(71)</sup> Normalment, ikun hemm ukoll emendi sostanzjali, ara taqsim 3.4.3.b tal-gwida dettaljata CT-1.

<sup>(72)</sup> Ara n-nota f'qiegħ il-paġna nru 69.

<sup>(73)</sup> Dan ifisser li l-RSI użata bhala l-bażi tar-rapport annwali jista' jkun li ma tkunx identika għal dik l-RSI li qed tevolve li hija l-bażi tar-rapportaġġ SUSAR (ara taqsim 7.2.3.2).

<sup>(66)</sup> Ara taqsim 2.3. tan-nota ta' gwida ICH E2F.

<sup>(67)</sup> [http://ec.europa.eu/health/documents/eudralex/vol-10/index\\_en.htm](http://ec.europa.eu/health/documents/eudralex/vol-10/index_en.htm)

132. Id-dejta fl-EVCTM mhix aċċessibbli għal persuni ohra hlief l-awtoritajiet kompetenti nazzjonali, l-Aġenzija u l-Kummissjoni. <sup>(74)</sup>

133. L-EVCTM huwa bbażat fuq pick lists, dropdown menus u dizzjunarji jew kodiċi jew test iġġenerat awtomatikament. Huwa rikonoxxut li mhux id-dizzjunarji kollha se jkunu disponibbli fil-lingwi uffiċjali kollha u jista' jkun li inizjalment jinsabu biss bl-Ingliż. It-traduzzjonijiet tad-dizzjunarji se jsiru biss fejn l-orijinaturi tad-dizzjunarji jagħmlu disponibbli verżjonijiet kompluti u attwali.

### 9.2. Funzjonalitajiet bażiċi

134. Il-funzjonalitajiet bażiċi tal-EVCTM jippermettu:

- Rappurtaġġ indirett ibbażat fuq il-verżjoni attwali ta' formats li fuqhom hemm ftehim internazzjonali;
- L-iġġenerar ta' rapporti speċifiċi li jintegraw metodi statistiċi tal-individwazzjoni tas-sinjali bl-għażla ta' ffiltrar primarju tal-pajjiż sors, it-tip ta' rapport, il-karatterizzazzjoni tad-droga, in-numru tal-baži tad-dejta EudraCT tal-provi kliniċi Ewropej (numru EudraCT), l-organizzazzjonijiet li jibagħtu (awtoritajiet kompetenti nazzjonali, sponsors), data tar-rappurtaġġ;
- Mistoqsijiet dwar:
  - In-numru tas-SUSARs irrappurtati għal IMP jew IMPs magħżula jew sustanzi attivi;
  - In-numru tas-SUSARs irrappurtati skont il-grupp tal-età jew indikazzjoni (jekk irrappurtati) għal IMP jew IMPs magħżula jew sustanzi attivi;

— In-numru ta' SUSARs irrappurtati għal prova klinika magħżula abbażi ta' numru jew numri EudraCT;

— L-elekti dettaljati ta' każijiet individwali għar-reazzjonijiet miġburin flimkien fi kwalunkwe livell tal-ġerarkija MedDRA għal prodott jew prodotti mediċinali magħżula jew sustanzi attivi;

— Rapporti ta' monitoraġġ ta' reazzjoni statika għal prodott jew prodotti mediċinali jew sustanzi attivi.

### 9.3. Funzjonalitajiet imtejba

135. Wara l-arranġament ta' tranżizzjoni (taqsima 7.4.1), l-EVCTM se jkollu funzjonalitajiet imtejba b'rabta mal-EudraCT, li jippermettu lill-awtoritajiet kompetenti nazzjonali li jirċievu:

- Messaġġi regolari dwar SUSARs ġodda għall-IMPs/provi kliniċi rilevanti kollha;
- Twissijiet fir-rigward tas-SUSARs rilevanti għall-Istati Membri għal ċerti tipi ta' reazzjonijiet, provi u popolazzjonijiet, jew IMPs ta' interess; u
- Rapporti bbażati fuq firxa ta' ICH E2B u partijiet EudraCT.

136. Rekwiżiti tekniċi dettaljati, kif ukoll pjan ta' implimentazzjoni għall-funzjonalitajiet imtejba, se jiġu ppubblikati f'dokument separat.

<sup>(74)</sup> Ara l-Artikolu 17(3)(a) tad-Direttiva 2001/20/KE.